

ജാതികൾക്കിടയിലെ പൗലൊസിന്റെ വ്യക്തിഗത ശുശ്രൂഷ (3:1-7)

ക്രിസ്തുവിന്റെ മഹത്തായ സഭയുടെ ദൈവത്തിന്റെ ഉദ്ദേശം വെളിപ്പെടുത്തിയ മർമ്മമാണ്. അദ്ധ്യായം 3-ൽ, വെളിപ്പെടുത്തിയ മർമ്മത്തെയും (3:1-7), മർമ്മത്തിന്റെ ഉത്തരവുതെയും (3:8-13), സഭയെ സംബന്ധിച്ച ദൈവത്തിന്റെ ഉദ്ദേശം ക്രിസ്ത്യാനികളിൽ നിറവേറുവാനുള്ള അവന്റെ പ്രാർത്ഥനയെയും കുറിച്ച് പറയുന്നു (3:14-21).

ജാതികൾക്ക് വേണ്ടി ക്രിസ്തുവിന്റെ ബദ്ധൻ (3:1)

¹അതുനിമിത്തം പൗലൊസ് എന്ന ഞാൻ ജാതികളായ നിങ്ങൾക്ക് വേണ്ടി ക്രിസ്തുയേശുവിന്റെ ബദ്ധനായിരിക്കുന്നു-

വാക്യം 1. വാക്യം 1 ലെ അതുനിമിത്തം എന്നതിനും വാക്യം 14 ലെ “അതുനിമിത്തം” എന്നതിനും ഇടക്ക് ചേർത്ത ഒരു ഭാഗമാണ് ജാതികൾക്കിടയിലെ തന്റെ വ്യക്തിഗത ശുശ്രൂഷ. പൗലൊസ് യെഹൂദന്മാർക്കിടയിൽ പ്രവർത്തിച്ചു എന്നത് സ്പഷ്ടമാണ്, എന്നാൽ അവൻ പ്രത്യേകമായി ശ്രദ്ധിച്ചത് ജാതികൾക്കിടയിൽ ശുശ്രൂഷിക്കുവാനാണ്. ആ ദൗത്യത്തിനായിരുന്നു പൗലൊസിനെ ദൈവം പ്രത്യേകമായി വിളിച്ചത് (പ്രവൃ. 9:15; 13:46; 18:6; 22:21; 28:28; ഗലാ. 2:2 നോക്കുക). പൗലൊസിന്റെ വിവരണത്തിന് രണ്ട് ഭാഗങ്ങളാണുള്ളത് (3:1-7 ഉം 3:8-13 ഉം). (സമാന്തര ഭാഗങ്ങൾക്ക് 3:1-7, കൊലൊ. 1:23-29.)

തന്നെ കുറിച്ച് താൻ ക്രിസ്തുവിന്റെ ബദ്ധൻ (ഡെസ്മിയോസ്) എന്നാണ് പൗലൊസ് പറഞ്ഞത്. അതിനർത്ഥം അവൻ പാപത്തിന്റെ അടിമത്വത്തിൽനിന്നു സ്വതന്ത്രനായി യേശുവിനോടുള്ള ബന്ധത്തിൽ ദാസനായി തീർന്നു എന്നാണ്. പൗലൊസ് പലപ്പോഴും തന്നെ കുറിച്ച് പറഞ്ഞത് “ദാസൻ” എന്നാണ് (റോമർ 1:1; ഗലാ. 1:10; ഫിലി. 1:1; കൊലൊ. 1:7; തിത്തൊ. 1:1 നോക്കുക). ഗ്രീക്ക് നാമം *ഡൗലൊസ്* തർജ്ജമ ചെയ്തതാണ് “ദാസൻ” അർത്ഥം, “അടിമയാക്കുക ... ഒരാളുടെ കഴിവും മനസ്സും മറ്റൊരാളുടെ സേവനത്തിന് നിയോഗിക്കുക”¹ എങ്ങനെയായാലും, പൗലൊസ് ഇവിടെ ഉപയോഗിച്ച “ബദ്ധൻ” എന്നത് സൂചിപ്പിക്കുന്നത് പൗലൊസ് രണ്ടു പ്രാവശ്യം റോമൻ തടവിലായിരുന്നതിൽ ഒന്നായിരുന്നു. അവൻ “ക്രിസ്തുവിന്റെ ബദ്ധൻ ആയിരുന്നു” എന്നതിനർത്ഥം, അവൻ ക്രിസ്തുവിനുവേണ്ടി തടവിലായി എന്നാണ്. അവന്റെ നാമം നിമിത്തം അനേക കഷ്ടങ്ങൾ പൗലൊസ് സഹിക്കണമെന്ന് കർത്താവ്

അവൻ വളിപ്പുടുത്തി കൊടുത്തിരുന്നു (പ്രവൃ. 9:16). പൗലൊസ് പിന്നീട് പറഞ്ഞു, “ഞങ്ങൾ എല്ലാവിധത്തിലും കഷ്ടം സഹിക്കുന്നു ... യേശുവിനു വേണ്ടി ഇടവിടാതെ മരണത്തിന് ഏൽപ്പിക്കപ്പെടുകയും ചെയ്യുന്നു” (2 കൊ. 4:8-11). 2 കൊരിന്ത്യർ 6:4, 5-ൽ, ക്രിസ്തുവിന്റെ നാമം നിമിത്തം അനുഭവിക്കേണ്ടി വന്ന കഷ്ടത, നിരാശ, അടി, തടവ് എന്നിവയെ കുറിച്ച് പറയുന്നു.

ജാതികളോട് സുവിശേഷം പ്രസംഗിക്കുക എന്നതായിരുന്നു പൗലൊസിന്റെ പ്രാഥമിക ശുശ്രൂഷ എന്ന് ഓർപ്പിക്കുന്നതായിരുന്നു **ജാതികളായിരുന്ന നിങ്ങൾക്ക് വേണ്ടി** എന്ന പ്രയോഗം. സുവിശേഷം പ്രസംഗിച്ച കുറ്റത്തിനായിരുന്നു അവൻ തടവിലാക്കപ്പെട്ടത് എന്നതിനാൽ, അവൻ തടവിലായത് “ജാതികൾക്ക് ... വേണ്ടിയായിരുന്നു.” അവൻ കഷ്ടമേറ്റത് ജാതികളുടെ നന്മക്കായിരുന്നു, ആ കഷ്ടത ഏറ്റിരുന്നില്ലെങ്കിൽ, സുവിശേഷം അവരിൽ എത്തുമായിരുന്നില്ല. ഫിലിപ്പിയർ 1:12-14-ൽ, ആ തടവു മൂലം ലഭിച്ച നന്മയെ കുറിച്ച് പൗലൊസ് പറഞ്ഞു. താൻ ജാതികൾക്ക് വേണ്ടി കഷ്ടമേറ്റത് അവരുടെ “മഹത്വത്തിനു” വേണ്ടിയായിരുന്നു എന്ന് അവൻ എഫെസ്യർ 3:13-ൽ പറഞ്ഞു.

ജാതികളോടുള്ള ദൈവകൃപയുടെ ഗൃഹവിചാരകൻ (3:2)

²നിങ്ങൾക്കായി എനിക്ക് ലഭിച്ച ദൈവ കൃപയുടെ വ്യവസ്ഥയെ കുറിച്ച് നിങ്ങൾ കേട്ടിരിക്കുമല്ലോ.

വാക്യം 2. *എയിഗേ* തർജിമ ചെയ്തതാണ് **ഇഫ് ഇൻഡീഡ്** എന്ന വാക്ക് “പരിഗണിക്കേണ്ട ഒരു അനുമാനമായി കണക്കാക്കാം”² താൻ അവിടെ സുവിശേഷം പ്രസംഗിച്ചതിനാൽ എഫെസ്യർ സുവിശേഷം **കേട്ടിരുന്നു** എന്ന് പൗലൊസിന് അറിയാമായിരുന്നു. അതുകൊണ്ട്, അവരെ താൻ കണ്ടിട്ട് നാല് വർഷം കഴിഞ്ഞുവെങ്കിലും,³ അവൻ അവരോട് പറഞ്ഞിരുന്നതെല്ലാം അവർ ഓർക്കുന്നുണ്ടായിരിക്കുമെന്ന് അവൻ അനുമാനിച്ചു.

ഗൃഹവിചാരകത്വം (*ഓയികോണോമിയ*) എന്ന് പൗലൊസ് 1:10-ൽ ഉപയോഗിച്ചത്, തർജിമ ചെയ്തിരിക്കുന്നത് “നടത്തിപ്പ്” എന്നും എൻഏഎസ്ബിയിലും, “കാലം” എന്നുമാണ് എൻകെജെവിയിൽ. അവിടെ ദൈവം തന്റെ നിത്യമായ പദ്ധതി നടപ്പാക്കുന്നതിനെയെന്ന് പൗലൊസ് പറയുന്നത്; എന്നാൽ 3:2-ൽ പറയുന്നത് അവന്റെ വ്യക്തിപരമായ നടത്തിപ്പിനെ അല്ലെങ്കിൽ പ്രസംഗത്തെ കുറിച്ചാണ്, അത് ജാതികളോടുള്ള **ദൈവത്തിന്റെ കൃപയായിരുന്നു**. ഒരു ക്രിസ്ത്യാനിയാകുന്നതിനും പ്രാസംഗികനാകുന്നതിനും പൗലൊസ് താനും കൃപയുടെ ഗുണഭോക്താവായി തീർന്നു എന്ന് അവൻ പറയുന്നു. (3:8 നോക്കുക). അവന്റെ ഉത്തരവാദിത്തം, ഗൃഹവിചാരകത്വമായിരുന്നു, “നടത്തിപ്പ്, മേൽനോട്ടം, മറ്റൊരാളുടെ വസ്തു കൈകാര്യം ചെയ്യൽ.”⁴ പൗലൊസ് ദൈവകൃപയുടെ കാര്യവിചാരകനായിരുന്നു, അത് അവൻ പ്രസംഗിച്ച സുവിശേഷത്തിൽ അടങ്ങിയിരിക്കുന്നു.

ഗ്രീക്ക് വേദപുസ്തകത്തിൽ, **നിങ്ങൾക്ക് വേണ്ടി എനിക്ക് നൽകിയിരിക്കുന്നു** എന്ന പ്രയോഗം പരിഷ്കരിച്ച്, “കാര്യവിചാരണ”⁵ എന്നതിനു പകരം “കൃപ” എന്നാണുള്ളത്. പൗലൊസ് ദൈവകൃപയുടെ കാര്യവിചാരകനാ

യി എന്നതാണ് അർത്ഥം; ഈ കൃപ അവനു ലഭിച്ചതിനാൽ, ജാതികളോട് സുവിശേഷം അറിയിക്കുവാനുള്ള കടപ്പാട് അവനുണ്ടായിരുന്നു.

വെളിപ്പെടുത്തിയ മർമ്മത്തിന്റെ ഗുണഭോക്താവ് (3:3-6)

³ഞാൻ മീതെ ചുരുക്കത്തിൽ എഴുതിയതുപോലെ, വെളിപ്പാടിനാൽ എനിക്ക് ഒരു മർമ്മം അറിയാവുന്നു എന്നു നിങ്ങൾ കേട്ടിട്ടുണ്ടല്ലോ. ⁴നിങ്ങൾ അതു വായിച്ചാൽ ക്രിസ്തുവിനെ സംബന്ധിച്ചുള്ള മർമ്മത്തിൽ എനിക്കുള്ള ബോധം നിങ്ങൾക്ക് ഗ്രഹിക്കാം. ⁵ആ മർമ്മം ഇപ്പോൾ അവന്റെ വിശുദ്ധ അപ്പൊസ്തലന്മാർക്കും പ്രവാചകന്മാർക്കും ആത്മാവിനാൽ വെളിപ്പെട്ടതുപോലെ പൂർവ്വകാലങ്ങളിൽ മനുഷ്യർക്ക് അറിയാവുന്നില്ല. ⁶അതോ ജാതികൾ സുവിശേഷത്താൽ ക്രിസ്തുയേശുവിൽ കൂട്ടവകാശികളും ഏക ശരീരസ്ഥരും വാഗ്ദത്തത്തിൽ പങ്കാളികളും ആകേണം എന്നുള്ളതു തന്നെ.

വാക്യം 3. താൻ ജാതികളോട് പ്രസംഗിച്ച കൃപാ സന്ദേശം ദൈവത്തിൽനിന്നായിരുന്നു എന്ന് പൗലൊസ് ഉറപ്പിച്ചു പറയുന്നു. **വെളിപ്പാട്** എന്നതിന്റെ ഗ്രീക്ക് വാക്ക്, (*അപോകാലൂപ്സിസ്*), അർത്ഥം “അനാവരണം,”⁶ എന്നാൽ **മർമ്മം** തർജ്ജമ ചെയ്തിരിക്കുന്നത് (*മസ്റ്റരിയോൺ*) ആണ് (1:9 ന്റെ പരാമർശം നോക്കുക.) ദൈവത്തിന്റെ നിത്യമായ പദ്ധതിയിൽ, ജാതികളും ഉൾപ്പെടുന്നു എന്നത് ഒരിക്കൽ മർമ്മമായിരുന്നു എന്നാണ് പൗലൊസ് പറയുന്നത്. ആ ഉദ്ദേശം, അത് വെളിപ്പെടുത്തുന്നത് വരെ, ദൈവത്തിന്റെ രഹസ്യമായിരുന്നു. പൗലൊസ് ആ അനാവരണത്തിന്റെ ഉപഭോക്താവായി തീർന്നു; തനിക്കു ലഭിച്ച സന്ദേശം ദൈവ വെളിപ്പാടിനാൽ അവൻ പ്രസംഗിച്ചു. **ഞാൻ മീതെ ചുരുക്കത്തിൽ എഴുതിയിരിക്കുന്നു** എന്ന് പറഞ്ഞത്, എഫേസ്യ ലേഖനത്തിൽ അവൻ മുമ്പ് എഴുതിയിരിക്കുന്ന മർമ്മവും ജാതികളും എന്നതിന്റെ അടിസ്ഥാനത്തിലായിരിക്കാം (1:9, 10; 2:11-22 നോക്കുക.).

വാക്യം 4. **മർമ്മം** എന്ന് പറഞ്ഞത് മനസിലാക്കുവാൻ കഴിയാത്ത എന്ന അർത്ഥത്തിലല്ല. എഫേസ്യർ **വായിച്ച്** മനസിലാക്കുവാൻ ആയിരുന്നു പൗലൊസ് ആഗ്രഹിച്ചത്. പൗലൊസ് മുമ്പ് എഴുതിയ ദൈവത്തിന്റെ ഉദ്ദേശത്തേയും ജാതികളേയും ഉൾപ്പെടുത്തിയ കാര്യം അവർ വായിച്ചാൽ **ക്രിസ്തു** വിനെക്കുറിച്ചുള്ള മർമ്മത്തിന്റെ **ഉൾക്കാഴ്ച** അവർക്ക് **മനസിലാകും**. ആ മർമ്മമായിരുന്നു ദീർഘകാലം മറഞ്ഞിരുന്നതും ഒടുവിൽ വെളിപ്പാടിനാൽ അറിയാവുന്നതും.

വാക്യം 5. ക്രിസ്തു വരുന്നതിനു മുമ്പുള്ള വർഷങ്ങളിലെല്ലാം, ദൈവത്തിന്റെ നിത്യമായ ഉദ്ദേശം മുടി വെച്ചിരുന്നു, അതുകൊണ്ട് അത് ഒരു മർമ്മം ആയിരുന്നു. പഴയനിയമ പ്രവാചകന്മാർ അതിനെക്കുറിച്ചു പ്രവചിച്ചിരുന്നു എങ്കിലും, അവർ സംസാരിച്ചതും എഴുതിയതും മുഴുവനും അവർക്ക് മനസിലായിരുന്നില്ല. 1 പത്രോസ് 1:10-12-ൽ, പത്രോസ് പറഞ്ഞു,

... നിങ്ങൾക്കു *വരുവാനിരിക്കുന്ന* കൃപയെക്കുറിച്ച് പ്രവചിച്ച പ്രവാചകന്മാർ ഈ രക്ഷയെ ആരാഞ്ഞു അന്വേഷിച്ചിരുന്നു. അവരിലുള്ള ക്രിസ്തുവിൻ ആത്മാവ് ക്രിസ്തുവിനു വരേണ്ടിയ കഷ്ടങ്ങളെയും പി

ൻവരുന്ന മഹിമയെയും മമ്പിൽകൂട്ടി സാക്ഷീകരിച്ചപ്പോൾ സുചിപ്പിച്ച സമയം ഏതോ എങ്ങനെയുള്ളതോ എന്നു പ്രവാചകന്മാർ ആരാഞ്ഞു നോക്കി, തങ്ങൾക്കായിട്ടല്ല നിങ്ങൾക്കായിട്ടത്രേ തങ്ങൾ ആ ശുശ്രൂഷ ചെയ്യുന്നു എന്നു അവർക്കു വെളിപ്പെട്ടു; സ്വർഗ്ഗത്തിൽ നിന്നു അയച്ച-പരിശുദ്ധാത്മാവിനാൽ നിങ്ങളോട് സുവിശേഷം അറിയിച്ചവർ അതു ഇപ്പോൾ നിങ്ങളെ ഗ്രഹിപ്പിച്ചിരിക്കുന്നു. അതിലേക്ക് *ദൂതന്മാരും കുന്തിത്തു നോക്കുവാൻ ആഗ്രഹിക്കുന്നു* (എംഫസിസ് ആഡഡ്).

പിന്നീട് പഴയ നിയമ പ്രവാചകന്മാരുടെ ദൈവ ശ്വാസീയത 2 പത്രോസ് 1:19-21, പത്രോസ് തറപ്പിച്ചു പറഞ്ഞു. (“കൂടുതൽ പഠനത്തിന്: പഴയ നിയമ പ്രവാചകന്മാരും ദൈവത്തിന്റെ ഉദ്ദേശവും” എന്ന പാഠം നോക്കുക.)

പൗലൊസ് പറഞ്ഞതനുസരിച്ച്, ദൈവിക കാര്യങ്ങൾ **ഇപ്പോൾ അവന്റെ വിശുദ്ധ അപ്പൊസ്തലന്മാർക്കും പ്രവാചകന്മാർക്കും ആത്മാവിൽ വെളിപ്പെടുത്തി**. ആത്മാവിൽ എന്നുള്ളതിന് “ആത്മാവിനാൽ” എന്നും അർത്ഥമുണ്ട് (എൻഎഎസ്ബിയുടെ ചില അച്ചടികളുടെ കുറിപ്പിൽ പറഞ്ഞിരിക്കുന്നു), ആ ഗ്രീക്കു പ്രൊപ്പോസിഷന്റെ അർത്ഥം “ഇൽ, മേൽ, കൂടെ, ആൽ, ഇടയിൽ” എന്നെല്ലാമാണ്. “ശ്വാസീയത” കൃത്യമായി പറയുന്നത്-“ആത്മാവിനാൽ,” വെളിപ്പെടുത്തിയ സന്ദേശമാണ്. ഇവിടെ പറഞ്ഞിരിക്കുന്ന അപ്പൊസ്തലന്മാരും പ്രവാചകന്മാരും പുതിയ നിയമത്തിലെ അപ്പൊസ്തലന്മാരും പ്രവാചകന്മാരുമാണ് (2:20 ന്റെ പരാമർശം നോക്കുക.).

വാക്യം 5-ൽ മൂന്ന് അന്തരങ്ങൾ കാണാം: **അറിയാവുന്നിരുന്നില്ല** / “വെളിപ്പെട്ടു”; **മറ്റു തലമുറകളിൽ** / “ഇപ്പോൾ”; **മനുഷ്യ പുത്രന്മാർ** / “വിശുദ്ധ അപ്പൊസ്തലന്മാരും പ്രവാചകന്മാരും.” അവന്റെ ആത്മാവിനാൽ ദൈവത്തിന്റെ ഇടപെടൽ കൂടാതെ, അവന്റെ നിത്യമായ ഉദ്ദേശം മർമ്മമായി (മറച്ച്) തന്നെ ഇരിക്കുമായിരുന്നു; എന്നാൽ ഇപ്പോൾ ദൈവാത്മാവിനാൽ അപ്പൊസ്തലന്മാർക്കും പ്രവാചകന്മാർക്കും വെളിപ്പെടുത്തിയതുകൊണ്ട്, നമുക്ക് ദൈവത്തിന്റെ ഹൃദയം അറിയുവാൻ കഴിയുന്നു!

വാക്യം 6. ദൈവോദ്ദേശത്തിന്റെ മർമ്മത്തെക്കുറിച്ച് പറഞ്ഞ ശേഷം, പൗലൊസ് വ്യക്തമായി പറഞ്ഞു **ജാതികൾ ശരീരത്തിന്റെ അവയവങ്ങളും കൂട്ടവകാശികളുമാണ്**, [ദൈവത്തിന്റെ] **വാഗ്ദാനങ്ങൾക്ക്** **പങ്കാളികളുമായിരിക്കുന്നു**; ആ വലിയ നേട്ടങ്ങൾ ഇനി ഒരിക്കലും യെഹൂദന്മാർക്കു മാത്രമല്ല. ജാതികൾക്ക് ദൈവത്തിന്റെ മക്കളാകുവാനും, ക്രിസ്തുവിന്റെ ശരീരത്തിന്റെ അവയവങ്ങളാകുവാനും ക്രിസ്തുമൂലം സകല വാഗ്ദാനങ്ങളും അനുഭവിപ്പാനും കഴിയുന്നു. **പ്രത്യേകമായി** എന്നത് എൻഎഎസ്ബിയിൽ ചരിച്ച് കൊടുത്തിരിക്കുന്നത് സൂചിപ്പിക്കുന്നത് മൂല ഗ്രന്ഥത്തിൽ അത് ഇല്ലായിരുന്നു എന്നാണ്. എന്നാൽ തർജ്ജിമക്കാർ വ്യക്തമാക്കുവാൻ ചേർത്തതാണ്. ജാതികൾക്ക്, എന്ന് പൗലൊസ് ഉപയോഗിച്ചത് വർത്തമാന കേവലക്രിയയാണ് (*എയിനായി*, “ആകുവാൻ”),⁸ അത് “തുടർ പ്രവൃത്തിയെ അല്ലെങ്കിൽ സൂചനകൂടാതെ, ആവർത്തിച്ചുള്ള പ്രവൃത്തിയെയാണ് കാണിക്കുന്നത്.”⁹ കൂടാതെ, ക്രിയ സൂചിപ്പിക്കുന്നത്, ക്രിയാശൂന്യമായ പ്രവൃത്തിയെയാണ് “ക്രിയയുടെ പ്രവൃത്തി ലഭിക്കുന്നത് കർമ്മത്തിനാണ്.” പൗലൊസ്, അതുകൊണ്ട് ഒരു സമയത്ത് ദൈവം ജാതികളേയും യെഹൂദന്മാരേയും “ശരീരത്തിന്റെ അവയവങ്ങളും, കൂട്ടവകാശികളും സുവിശേഷം മുഖാന്തരം യേശുക്രിസ്തുവിൽ

വാഗ്ദാനങ്ങൾക്ക് അവകാശികളും ആകുന്നു.” അത് സംഭവിച്ചത് യേശു ക്രിസ്തിൽ മരിച്ചപ്പോഴായിരുന്നു (2:13-22).

ആൻഡ്രൂ ടി. ലിങ്കൺ, ഇംഗ്ലീഷ് വേദഭാഗ വായനക്കാർ വിട്ടുകളഞ്ഞത് രസകരമായ കാര്യം നൽകുന്നു. വാക്യം 6-ൽ, മൂന്ന് ശ്രീക്ക് നാമ വിശേഷങ്ങൾ അടങ്ങിയിരിക്കുന്നു-(*സുൻക്രൈറോനോമാ*, “കൂട്ടവകാശികൾ”), (*സുസ്റ്റോമാ*, “സഹ അവയവങ്ങൾ”), (*സുമെറ്റോച്ച*, “കൂട്ടവകാശികൾ”). ഓരോ രൂപവും തുടങ്ങുന്നത് ആമുഖ *സൺ* (“കൂടെ”).¹⁰ ക്രിസ്തുവിന്റെ ശരീരത്തിൽ ജാതികളെ ഉൾപ്പെടുത്തുന്ന ദൈവത്തിന്റെ മർമ്മമാണ് ആ വാക്കുകളിൽ വിവരിക്കുന്നത്. ജാതികളായിരുന്ന ക്രിസ്ത്യാനികൾക്ക് യെഹൂദ ക്രിസ്ത്യാനികളോടുള്ള ബന്ധത്തെ പറയുന്നതിന് ആ വാക്കുകൾ ഉപയോഗിച്ചിരുന്നു. പൗലൊസ് അവരെ “സഹ പൗരന്മാർ” (*സുംപോതിറ്റോയി*) എന്നാണ് 2:19-ൽ വിളിച്ചത്, കൂടാതെ “യുക്തമായി യോജിച്ച്” (*സുനോർമൊലോജെയിയോ*) എന്നാണ് 2:21-ൽ, അവർ ഒന്നിച്ചു പണിയുന്നു (*സുനോയ്കോഡോമെയിയോ*) എന്നാണ് 2:22-ൽ. ജാതികൾക്കു മുമ്പ് യെഹൂദന്മാരോടടുണ്ടായിരുന്ന ബന്ധത്തെല്ലെ ഇവിടെ ഉന്നിപറയുന്നത്. മറിച്ച് ജാതികളിൽ നിന്നുള്ള ക്രിസ്ത്യാനികൾ യെഹൂദ ക്രിസ്ത്യാനികളോടൊപ്പം. “ഒരു പുതിയ മനുഷ്യനും” “ഏക ശരീരവും ആയി എന്നാണ് (2:15, 16), ഇത് സ’ ” ആണ് (1:22, 23 നോക്കുക). ജാതികളിൽ നിന്ന് ക്രിസ്ത്യാനികളായി തീർന്നവർക്ക് പുതിയ മനുഷ്യന്റെ പ്രാധാന്യമുണ്ട്, സഭയിൽ ക്രിസ്ത്യാനികളായി തീരുന്ന യെഹൂദനും ജാതിക്കും ഒരു വ്യത്യാസവുമില്ല. ക്രിസ്തുവിൽ പുതിയ സമൂഹമായി തീരുന്ന യെഹൂദന്മാർക്കും ജാതികൾക്കും തുല്യ പ്രവേശനമാണുള്ളത്.

ഇവിടെ പ്രത്യേകമായി വ്യക്തമാക്കുന്നത് മൂന്ന് നാമ വിശേഷണങ്ങളിൽ രണ്ടാമത്തെയാണ്, അത് അക്കാലത്തെ സാഹിത്യത്തിൽ മറ്റൊരിടത്തുമില്ല, അതുകൊണ്ട് എഴുത്തുകാരൻ ആ വാക്ക് പ്രത്യേക സാഹചര്യത്തിൽ പറഞ്ഞതായിരിക്കാം. ... നിലനിന്നിരുന്ന ഒരു അസ്തിത്വത്തിലേക്കായിരുന്നു ജാതികളെ കൂട്ടിച്ചേർത്തത്. അവർ മുഴുവനായും തുല്യമായി കൂട്ടങ്ങളായി തീരുകയും അത് ശരീരത്തിന്റെ മൊത്തം ജീവന് ആവശ്യവുമായിരുന്നു.¹¹

ക്രിസ്തുയേശുവിൽ സുവിശേഷം മുഖാന്തരം എന്ന് പൗലൊസ് ചുരുക്കി പറഞ്ഞത് ജാതികൾ എങ്ങനെ കൂട്ടവകാശികളും, കൂട്ടംഗങ്ങളും കൂട്ട് പങ്കാളികളുമാകുന്നു എന്നാണ്. ജാതികളോട് സുവിശേഷം പ്രസംഗിക്കുകയും, അവർ വിശ്വാസത്താലും അനുസരണത്താലും പ്രതികരിക്കുകയും ചെയ്തപ്പോൾ, അവർ ക്രിസ്തുവിൽ പ്രവേശിച്ചു (ഗലാ. 3:26, 27 നോക്കുക), അങ്ങനെ അവർ യെഹൂദന്മാരോടൊപ്പം ക്രിസ്തുവിൽ തുല്യ അംഗങ്ങളായി തീരുകയും ചെയ്യുന്നു.

സുവിശേഷത്തിന്റെ ശുശ്രൂഷകൻ (3:7)

⁷ആ സുവിശേഷത്തിനു ഞാൻ അവന്റെ ശക്തിയുടെ വ്യാപാര പ്രകാരം എനിക്കു ലഭിച്ച ദൈവത്തിന്റെ കൃപാ ദാനത്താൽ ശുശ്രൂക്കാരനായി തീർന്നു.

വാക്യം 7. ശുശ്രൂഷകൻ എന്നതിന്റെ ഗ്രീക്ക് നാമം *ഡയാകോണോസ്* പറയുന്നത് “സേവിക്കുന്നവൻ” എന്നാണ്.¹² അത് ഒരു ഉപദേഷ്ടാവിനെ പറയുന്നതല്ല-തീർച്ചയായും, പൗലോസ് ഒരു ഉപദേഷ്ടാവായിരുന്നു-എന്നാൽ പൗലോസും മറ്റുള്ളവരും സുവിശേഷം പ്രഖ്യാപിച്ച് സേവനം നടത്തുന്നവരായിരുന്നു. തന്നിലേക്ക് രക്ഷ എത്തിക്കുവാൻ കാരണമായത് **ദൈവത്തിന്റെ കൃപയായിരുന്നു** എന്ന് പൗലോസ് വിശ്വസിച്ചു (1 തിമൊ. 1:12-17). ക്രിസ്തുവിൽ അവൻ ആരായി തീർന്നുവോ അത് ദൈവ കൃപയാലായിരുന്നു എന്ന് പൗലോസ് തിരിച്ചറിഞ്ഞു (1 കൊ. 15:10). തനിക്ക് സുവിശേഷം പ്രസംഗിക്കുവാൻ കഴിഞ്ഞതും ദൈവത്തിന്റെ കൃപയാലായിരുന്നു എന്ന് അവൻ മനസിലാക്കി (3:2 നോക്കുക).

അവന്റെ ശക്തിയുടെ വ്യാപാരമനുസരിച്ചായിരുന്നു പൗലോസിനെ സുവിശേഷമറിയിക്കുവാനും അപ്പൊസ്തലനാകുവാനും ദൈവ കൃപയാൽ രൂപാന്തരപ്പെടുത്തിയത്. പൗലോസിന്റെ ശക്തിയാലായിരുന്നില്ല അവൻ അപ്പൊസ്തലനായതും, ജാതികളോട് സുവിശേഷം പ്രസംഗിച്ചതും, പിന്നെയോ ദൈവശക്തിയാലായിരുന്നു.

ക്രിസ്തുവിനെ മരിച്ചവരിൽ നിന്ന് ഉയർപ്പിച്ചത് ദൈവ ശക്തിയാലായിരുന്നു എന്ന് പൗലോസ് പറഞ്ഞു, അവനെ ദൈവത്തിന്റെ വലത്തു ഭാഗത്തേക്ക് ഉയർത്തിയതും, അവനെ സഭയുടെ തലയാക്കിവെച്ചതും ദൈവശക്തിയാലായിരുന്നു (1:19-23). അതേ ശക്തിയാലാണ് സുവിശേഷത്തിൽ പൗലോസിനെ ദൈവ ദാസനാക്കി തീർത്തത്.

**കൂടുതൽ പഠനത്തിന്:
പഴയനിയമ പ്രവാചകന്മാരും
ദൈവത്തിന്റെ ഉദ്ദേശവും**

2 പത്രോസ് 1:19-21-ൽ, പത്രോസ് പഴയ നിയമ പ്രവാചകന്മാരെ ഇരുട്ടിൽ പ്രകാശിക്കുന്നവരായി സൂചിപ്പിച്ചിരിക്കുന്നു. പ്രവാചകന്മാർ ദൈവത്തിന്റെ ഉദ്ദേശത്തെക്കുറിച്ച് പറഞ്ഞിരുന്നു-അത് മൂന്നറിയിപ്പായും അൽപ്പാൽപമായും മാത്രമായിരുന്നു. ക്രിസ്തു വന്നപ്പോൾ, അത് പ്രഭാതത്തിൽ സൂര്യനുദിച്ചുവരുന്നതു പോലെയാണിരിക്കുന്നത്. എങ്ങനെയായാലും, ആ പ്രവാചകന്മാർ സംസാരിച്ചത് “പരിശുദ്ധാത്മ നിയോഗത്താൽ” ആയിരുന്നു എന്നാണ് പത്രോസ് പറഞ്ഞത് (2 പത്രോ. 1:21). “നിയോഗം” (*ഐരോ*) എന്ന ഗ്രീക്ക് ക്രിയ തർജ്ജിമ ചെയ്തതിന്റെ അർത്ഥം “വഹിക്കുക, വഹിക്കപ്പെടുക” എന്നാണ്.¹³ അങ്ങനെ പത്രോസ് പറയുന്നത് പഴയ നിയമ പ്രവാചകന്മാർ ശ്വാസീയരായിരുന്നു എന്നാണ്, പക്ഷെ “ശ്വാസീയത” എന്നത് പുതിയ നിയമ വാക്കാണ്. ആ ആശയത്തിന്റെ ഗ്രീക്ക് വാക്ക് 2 തിമൊഥെയോസ് 3:16-ൽ കാണാം, *തെയോപ്സെയുസ്* എന്നാണ് അത്. ഫ്രീഡ്-ഹാർഡ്മാൻ കോളേജിലെ (ഇപ്പോൾ യൂണിവേഴ്സിറ്റി) ഫ്രാങ്ക് വാൻ ഡൈക്കെ എന്ന പ്രൊഫസർ “ശ്വാസീയത” എന്ന വാക്ക് നിർവ്വചിച്ചത് “ദൈവിക സത്യം തെറ്റുകൂടാതെ ആശയവിനിമയം നടത്തുവാൻ മനുഷ്യരെ പ്രാപ്തരാക്കുവാൻ ദൈവം മനുഷ്യരിലേക്ക് ഊതിയത്” എന്നാണ്. പത്രോസ് അവകാശപ്പെട്ടത്: പരിശുദ്ധാത്മനിയോഗത്താൽ പഴയനിയമ പ്രവാചകന്മാർ സംസാരിച്ചു എന്നാണ്. “വ്യാഖ്യാനത്തിന്റെ” (*എപി ലൂസിസ്*) തർജ്ജിമ മോശമാണെന്ന് അത് തെളിയിക്കുന്നു. തിരുവെഴുത്തുകളുടെ “വ്യാഖ്യാനം,” അല്ലെങ്കിൽ “വിശദീകരണം” ആണ് പത്രോസ് ഉദ്ദേശിച്ചത്.

ശിഷ്യനെക്കുറിച്ച് *ഹെർമെനെയിയാ*¹⁴ എന്ന വാക്ക് ഉപയോഗിക്കുമായിരുന്നു.¹⁵ മറിച്ച് അവൻ പറയുന്നത് തിരുവെഴുത്ത് ദൈവത്തിൽനിന്നാണ് ഉത്ഭവിച്ചത് എന്നാണ്. പത്രോസ് 1:21-ൽ പറയുന്നതുപോലെ, “... തിരുവെഴുത്തിലെ പ്രവചനം ഒന്നും മനുഷ്യന്റെ ഇഷ്ടത്താൽ വന്നതല്ല.”

ആ പ്രവാചകന്മാർ ദൈവത്തിനുവേണ്ടി സംസാരിച്ചിരുന്നു എങ്കിലും, പഴയനിയമ പ്രവാചകന്മാർക്ക് അവർ സംസാരിച്ചതും രേഖപ്പെടുത്തിയതും ആയ സന്ദേശം പൂർണ്ണമായി മനസ്സിലായിരുന്നില്ല. അവർ എഴുതിയത് അധികവും പിന്നീട് വരുന്നവർക്ക് വേണ്ടിയായിരുന്നു. “ആ കാര്യങ്ങളെ ദൂതന്മാരും ആരാഞ്ഞിരുന്നു” എന്നു പത്രോസ് പറഞ്ഞപ്പോൾ (1 പത്രോ. 1:12), “തന്റെ വിശുദ്ധ അപ്പോസ്തലന്മാർക്കും പ്രവാചകന്മാർക്കും ആത്മാവിൽ” അത് വെളിപ്പെടുത്തുന്നതുവരെ, ക്രിസ്തുവിലുള്ള ദൈവത്തിന്റെ ഉദ്ദേശം മനസ്സിലാക്കുവാൻ മനുഷ്യർക്കും ദൂതന്മാർക്കും കഴിഞ്ഞില്ല എന്നായിരുന്നു പൗലോസ് തന്റെ വായനക്കാരെ ഓർപ്പിച്ചത് (എഫെ. 3:5).

പ്രായോഗികത

മർമ്മം വെളിപ്പെടുത്തി (അവ്യായ. 3)

മർമ്മം വെളിപ്പെടുത്തുന്നതിനെ കുറിച്ചുള്ളതാണ് എഫെസ്യർ 3. ദൈവം വെളിപ്പെടുത്തുന്നതുവരെ ദൂതന്മാർക്കും മനുഷ്യർക്കും അത് അജ്ഞാതമായിരുന്നതുകൊണ്ടാണ് അത് മർമ്മമായിരുന്നു എന്നു പറയുന്നത്. ആ പദ്ധതി വെളിപ്പെടുത്തിയശേഷം, പിന്നെ അത് “മർമ്മം” അല്ല, “വെളിപ്പാടാണ്.”

ദൈവത്തിന്റെ പദ്ധതി (3:3-5). ദൈവത്തിന്റെ നിത്യമായ പദ്ധതി ഒരു മർമ്മമായിരുന്നു കാരണം “മറ്റു തലമുറകളിലെ മനുഷ്യ പുത്രന്മാർക്ക് [അത്] അറിയാൻ വന്നിരുന്നില്ല” (3:5). പഴയ നിയമ പ്രവാചകന്മാർ ദൈവ പദ്ധതിയെക്കുറിച്ച് എഴുതിയെങ്കിലും അവർക്ക് മനസ്സിലായിരുന്നില്ല (1 പത്രോ. 1:10-12 നോക്കുക.). ദൂതന്മാർ ദൈവ പദ്ധതിയെക്കുറിച്ച് ആരാഞ്ഞിരുന്നു എങ്കിലും അവർക്കും അത് മനസ്സിലായിരുന്നില്ല (1 പത്രോ. 1:12 നോക്കുക.).

ദൈവത്തിന്റെ പദ്ധതി വെളിപ്പെടുത്തി (3:6-9). ദൈവത്തിന്റെ മർമ്മം വെളിപ്പെടുത്തി കഴിഞ്ഞപ്പോൾ അത് പിന്നെ മർമ്മം അല്ല എന്ന് പൗലോസ് പറഞ്ഞു. പരിശുദ്ധാത്മാവിനാൽ മറ്റ് അപ്പോസ്തലന്മാർക്കും പ്രവാചകന്മാർക്കും വെളിപ്പെട്ടു കിട്ടിയതു പോലെ, തനിക്കും ദൈവത്തിന്റെ മഹത്തായ പദ്ധതി വെളിപ്പെട്ടു കിട്ടിയ അവന്റെ കാര്യ വിചാരകനാണ് താൻ എന്ന് പൗലോസ് പറഞ്ഞു. വെളിപ്പെടുത്തിയതായ മർമ്മത്തിൽ ക്രിസ്തുവിലുള്ള ദൈവത്തിന്റെ പദ്ധതിയും, സഭയുടെ പ്രവൃത്തിയും, ജാതികളെ ഉൾപ്പെടുത്തിയതും അടങ്ങുന്നു.

ദൈവത്തിന്റെ പദ്ധതിയും സഭയും (3:10-21). “ദൈവത്തിന്റെ അജ്ഞാനം” (3:10) മറച്ചു വെച്ചിരുന്ന ദൈവത്തിന്റെ പദ്ധതി ഇപ്പോൾ വെളിപ്പെടുത്തിയതാണ്. ദൈവത്തിന്റെ “അജ്ഞാനം,” എന്നത് അവന്റെ “നിത്യ പദ്ധതി” ആണ് (3:11), സഭ ലോകത്തിനു മുഴുവൻ അറിയിച്ചേണ്ടതാണ് എന്ന വസ്തുതയും അതിലുണ്ട്. സഭ എപ്പോഴും ദൈവമനസ്സിൽ ഉണ്ടായിരുന്നു എന്നാണ് അത് തെളിയിക്കുന്നത്.

ദൈവം-നൽകിയ നിർദ്ദേശമനുസരിച്ച് പ്രവൃത്തിക്കുമ്പോൾ, അതിനെ ദൈവം അനുഗ്രഹിക്കുന്നു. സഭയെ അതിനു പ്രാപ്തമാക്കുവാൻ പൗലോസ് ദൈവത്തോട് പ്രാർത്ഥിക്കുന്നു (3:14-19). ഒന്നാമത്, സഭയുടെ പ്രവൃത്തി ചെയ്യു

വാൻ അവളെ ശക്തീകരിക്കേണ്ടതിനു അവൻ പ്രാർത്ഥിച്ചു. രണ്ടാമത്, സഭാംഗങ്ങളിൽ ക്രിസ്തു വസിച്ച് ശ്രേഷ്ഠമായി മനസ്സിലാക്കുവാനും സ്നേഹത്താൽ വ്യാപരിക്കുന്ന ഹൃദയം ഉണ്ടാകുവാനും പ്രാർത്ഥിച്ചു. മൂന്നാമത്, ദൈവത്തിന്റെ നിറവിൽ നിറഞ്ഞു വരുവാനും അവൻ പ്രാർത്ഥിച്ചു.

“നാം ചോദിക്കുന്നതിലും നിനക്കുന്നതിലും അധികം,” ചെയ്യുവാൻ കഴിയുന്ന ദൈവ ശക്തിയിൽ ആശ്രയിച്ചുകൊണ്ട് അവന്റെ പ്രാർത്ഥനകൾ മറുപടി ലഭിക്കുമെന്ന് അവൻ വിശ്വസിച്ചു. സഭയെ അതിന്റെ പ്രവൃത്തി ചെയ്യുവാൻ ദൈവം ശക്തമാക്കുമെന്നതിനാൽ, സഭ എന്നേക്കും ദൈവത്തെ മഹത്വപ്പെടുത്തുവാൻ പൗലൊസ് ആഗ്രഹിച്ചു (3:20, 21).

ദൈവത്തിന് എല്ലായിപ്പോഴും ഒരു പദ്ധതിയിലാണ്, ആ പദ്ധതിയിൽ നാം എല്ലാവരും ഉൾപ്പെടുന്നുമുണ്ട്. അത് അറിയുവാൻ ദൈവം “വെളിപ്പെടുത്തിയതു” വരെ ദൈവമനസ്സിൽ തന്നെയായിരുന്നു അത് ഉണ്ടായിരുന്നത്. ക്രിസ്തുവിന്റെ യാഗം മുഖാന്തരമാണ് സഭ അവൻ പണിതതു. ദൈവത്തിന്റെ വെളിപ്പാടിനും അനുഗ്രഹങ്ങൾക്കും നാം ഗുണഭോക്താക്കളായി തീർന്നു; ദൈവം ആഗ്രഹിക്കുന്നതെല്ലാം നമ്മളെ പ്രചോദിപ്പിക്കുന്നതിന് ഉള്ളതാണ്.

ജേയ് ലോക്ക്ഹാർട്ട്

കുറിപ്പുകൾ

¹എതൽബെർട്ട് ഡബ്ലിയു. ബല്ലിഞ്ചർ, *എ ക്രിട്ടിക്കൽ ലെക്സിക്കൻ ആന്റ് കൺകോർഡൻസ് ടു ദ ഇംഗ്ലീഷ് ആന്റ് ഗ്രീക്ക് ന്യൂ ടെസ്റ്റ്മെന്റ്* (ലണ്ടൻ: സാമുവൽ ബാഗ്സ്റ്റർ ആന്റ് സൺസ്, എൻ. ഡി.; റിപ്രിന്റ്, ഗ്രാന്റ് റാപ്പിഡ്സ്, മൈക്ക്.: സോണ്ടർവാൻ പബ്ലിഷിങ് ഹൗസ്, റീജൻസി റഫറൻസ് ലൈബ്രറി, 1975), 683. ²എസ്. ഡി. എഫ്. സാൽമണ്ട്, “ദ എപ്പിസ്റ്റൽ ടു ദ എഫെഷ്യൻസ്,” *ഇൻ ദ എക്സ്പോസിറ്റോഴ്സ് ഗ്രീക്ക് ടെസ്റ്റ്മെന്റ്*, എഡി ഡബ്ലിയു. റോബർട്ട്സൺ നിക്ഷേപ (ഗ്രാന്റ് റാപ്പിഡ്സ്, മൈക്ക്.: ഡബ്ലിയു എം. ബി. ഏർഡ്മാൻസ് പബ്ലിഷിങ് കമ്പനി., 1967), 3:302. ³ഫ്രാങ്ക് ജെ. ഗുഡ്വിൻ, *എ ഹാർമണി ഓഫ് ദ ലൈഫ് ഓഫ് സെന്റ്. പോൾ* (ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1951; റീപ്രിന്റ്, ആന്റ് ആർബർ, മൈക്ക്.: കഷിങ്-മലോയ്, 1973), 87, 149. ⁴കെന്നത്ത് എസ് വുവെസ്റ്റ്, *വുവെസ്റ്റ്സ് വേഡ് സ്റ്റഡീസ് ഫ്രം ദ ഗ്രീക്ക് ന്യൂ ടെസ്റ്റ് മെന്റ് ഫോർ ദ ഇംഗ്ലീഷ് റീഡർ: എഫെഷ്യൻസ് ആന്റ് കൊലോഷ്യൻസ്*. (ഗ്രാന്റ് റാപ്പിഡ്സ് മൈക്ക്.: ഡബ്ലിയുഎം. ബി. എഡ്മാൻസ് പബ്ലിഷിങ് കമ്പനി., 1953), 44. ⁵ആൻഡ്രൂ ടി. ലിങ്കൺ, *എഫെഷ്യൻസ്*, വേർഡ് ബിബ്ലിക്കൽ കമന്ററി, വാല്യം. 42 (ഡളളാസ്: വേർഡ് ബുക്സ്, 1990), 174. ⁶വുവെസ്റ്റ്, 81. ⁷സി. ജി. വിൽകെ ആന്റ് വിലിബാൾഡ് ഗ്രിം, *എ ഗ്രീക്ക്-ഇംഗ്ലീഷ് ലെക്സിക്കൻ ഓഫ് ദ ന്യൂ ടെസ്റ്റ്മെന്റ്*, ട്രാൻസ് ആന്റ് റവ. ജോസഫ് ഹെൻറി തേയർ (എഡിൻ ബറോ: ടി & ടി ക്ലാർക്ക്, 1901; റിപ്രിന്റ്, ഗ്രാന്റ് റാപ്പിഡ്സ്, മൈക്ക്.: ബേക്കർ ബുക്ക് ഹൗസ്, 1977), 209. ⁸ആൽഫ്രഡ് മാർഷൽ, *ദ ഇന്റർ ലീനിയർ എൻ-എഎസ്ബി-എൻ-ഐവി പാ രലൽ ന്യൂ ടെസ്റ്റ്മെന്റ് ഇൻ ഗ്രീക്ക് ആന്റ് ഇംഗ്ലീഷ് ന്യൂ ടെസ്റ്റ്മെന്റ്* (ഗ്രാന്റ് റാപ്പിഡ്സ്, മൈക്ക്.: സോണ്ടർവാൻ പബ്ലിഷിങ് ഹൗസ്, 1993), 561. ⁹സ്പിറോസ് സൊദിയേറ്റസ്, എഡി., *ദ കംപ്ലീറ്റ് വേർഡ് സ്റ്റഡീ ന്യൂ ടെസ്റ്റ്മെന്റ്*; 2ഡ് എഡി (ചാറ്റനോഗ, ടെന്ന.: എഎംജി പബ്ലിഷേഴ്സ്, 1992), 869. ¹⁰ലിങ്കൺ, 180.

¹¹ഇബിഡ്., 180-81. ¹²വുവെസ്റ്റ്, 83. ¹³ബല്ലിഞ്ചർ, 510. ¹⁴ആ വാക്കിന്റെ രൂപ ഭേദം കൊടുത്തിരിക്കുന്നത് “തർജ്ജിമ ചെയ്തു,” “തർജ്ജിമ,” “വ്യാഖ്യാനം” എന്നാണ് യോഹ. 1:38, 42; 9:7; 1 കൊ. 12:10; 14:26; എബ്രോ. 7:2. ¹⁵ബല്ലിഞ്ചർ 416.